

एक नजर में

स्वामी महामनदास का संतों-भक्तों ने किया सम्मान



इंदौर. निपाच्या स्थित अंतर्राष्ट्रीय श्रीकृष्ण भावनामृत संघ (इस्कॉन) मंदिर इंदौर के अध्यक्ष एवं इस्कॉन उत्तर भारत के जौनल सेक्रेटरी स्वामी महामनदास को एक इस्कॉन इंडिया ब्यूरो का वार्डस चेयरमैन मनोनीत किया गया है। यह ब्यूरो देशभर के इस्कॉन मंदिरों के प्रमुखों का समूह है। गुरुवार को जैसे ही इंदौर के भक्तों और संतों को यह शुभ समाचार मिला, उनके प्रशंसकों का मजमा निपाच्या स्थित मंदिर पर जुटने लगा। यही नहीं स्वामी महामनदास को गत 4 अप्रैल को होटल ग्रेड शेड्यूल में प्रेस कॉन्फ्रेंस पर आयोजित एक गरिमापूर्ण समारोह में वर्ल्ड रिपोर्ट ऑफ एक्सपर्ट्स इंग्लैंड के प्रेसीडेंट हेनेरी आर ने वर्ल्ड रिपोर्ट ऑफ एक्सपर्ट्स से सम्मानित कर प्रशंसित पत्र भेंट किया है। इस उपलक्ष्य में इस्कॉन इंदौर से जुड़े भक्त मंडल की ओर से श्रीनिवेदन दास, हरि अग्रवाल, अशोक गोयल, गिरधर गोपाल दास, डॉ. लक्ष्मण दास, कृष्णार्दन प्रभु, विद्याल प्रभु, जगत जीवन प्रभु, हेमंग प्रभु, अक्षय प्रभु, आदित्य प्रभु प्रभु एवं मुकुल कृष्ण प्रभु सहित अनेक भक्तों और संतों ने महामन प्रभुजी के जीवन चरित्र एवं कार्यशैली पर प्रकाश डालते हुए उनके उज्ज्वल भविष्य की मंगल कामनाएं व्यक्त की और शान्ति, श्रीफल, पार्षदी एवं राधा गोविन्द की प्रतिमा भेंटकर सम्मानित किया। संचालन गिरधर गोपाल प्रभु ने किया और आभार माना लक्ष्मण दास प्रभु ने। स्वामी महामनदास ने उन्हें मिले सम्मान को इस्कॉन के संस्थापक श्रील प्रभापाद की सेवाओं और आशीर्वाद का सुफल बताया। स्वामी महामनदास ने श्रील प्रभापाद से ही टीका प्राप्त की है।

मां कनकेश्वरी महाविद्यालय में कर्नल टीएन सिंह का निरीक्षण

इंदौर. कनकेश्वरी देवी शासकीय महाविद्यालय इंदौर में एनसीसी युपु इंदौर की 1 एम पी गर्ल्स बटालियन एनसीसी इंदौर के कमांडिंग ऑफिसर कर्नल टी एन सिंह ने



महाविद्यालय का निरीक्षण किया. इस अवसर पर महाविद्यालय के प्राचार्य मेजर डॉ संजय चौहान ने कर्नल टी एन सिंह के महाविद्यालय में स्वागत किया. इस अवसर पर महाविद्यालय की प्रशासनिक अधिकारी डॉ रिमता चैतन्य एवं महाविद्यालय का सम्पूर्ण स्टाफ भी उपस्थित था. महाविद्यालय के प्रथम निरीक्षण के दौरान कर्नल टी एन सिंह ने प्रसन्नता व्यक्त की. उन्होंने अपनी बटालियन की ओर से महाविद्यालय के विद्यार्थियों को कैरियर मार्गदर्शन एवं सहयोग देने का आश्वासन दिया. उन्होंने स्टाफ एवं विद्यार्थियों से अनुरोध किया कि राष्ट्र प्रथम की भावना के साथ कार्य करने के लिए एनसीसी प्रशिक्षण अनिवार्य होना चाहिए, ताकि हमारा देश बहुमुखी प्रतिगत कर सके. इस अवसर पर 1 एम पी गर्ल्स बटालियन एनसीसी इंदौर के सूबेदार श्याम सिंह तथा जी सी आई सरिता विशेष रूप से उपस्थित थी.

सुरक्षित और दर्द-मुक्त सर्जरी पर कर रहे मंथन



इंदौर. जब भी किसी परिवार में किसी की सर्जरी होती है, तो सबसे बड़ी चिंता सुरक्षा की होती है. इंदौर में आरएसएसीपीसीओएन 2026 की शुरुआत हुई, इसमें जहाँ दुनिया भर के डिगज एनेस्थीसिया डॉक्टर जुटे हैं. इनका महकसद सिर्फ एक है—हर रिसर्ची को पहले से ज्यादा सुरक्षित और दर्द-मुक्त बनाना. इस सम्मेलन का मंत्र है 'सुरक्षित से इलाज तक'. यहाँ मौजूद डॉक्टर यह तय कर रहे हैं कि दुनिया भर की नई खोजें सिर्फ कागज़ों तक न रहें, बल्कि वे आपके और हमारे अपने की जान बचाने के काम आएँ. आयोजन अध्यक्ष डॉ. प्रो. किशोर अरोड़ा ने कहा, हमारा असली काम तब सफल होता है जब ऑपरेशन थिएटर के बाहर खड़ा परिवार सुकून की सांस ले सके. हम यहाँ इसीलिए जुटे हैं ताकि यह पक्का कर सकें कि सर्जरी के दौरान हर मरीज के पास सबसे आधुनिक और सुरक्षित तकनीक मौजूद हो. एनेस्थीसिया विशेषज्ञ सिर्फ बेहोश नहीं करते, बल्कि वे ऑपरेशन के दौरान मरीज की हर धड़कन और हर सांस के रक्षक होते हैं. आयोजन सचिव डॉ. मीनू चड्ढा ने बताया, यहाँ से हमारे युवा डॉक्टर वो हुनर सीखकर निकलेंगे जो आने वाले समय में लाखों लोगों की जान बचाया. एकेडमिक चेयरपर्सन डॉ. साधना संवतसरकर ने कहा विज्ञान का असली फायदा तब है जब वह आम आदमी के काम आए. साइटीफिक चेयरपर्सन डॉ. हर्षा फुलंबरीकर के अनुसार इंदौर में इंटरनेशनल एक्सपर्ट्स का आना यहाँ के स्वास्थ्य जगत के लिए एक नई शुरुआत है. वर्कशॉप चेयरपर्सन डॉ. विकास गुप्ता ने कहा हमारा मिशन है—हर नागरिक के लिए सुरक्षित सर्जरी. यहाँ डॉक्टर नई तकनीकें सीख रहे हैं ताकि वे किसी भी सर्जरी को आसान बना सकें. यह आयोजन 12 अप्रैल तक चलेगा.

प्रदेश की निष्क्रिय संस्थाओं को नोटिस देकर हटाएँ

इंदौर. प्रदेश सहकारिता विभाग की लेतलाली के कारण सहकारिता आंदोलन का गलत संदेश जा रहा है इंदौर की 100 से अधिक गृहनिर्माण संस्थाएँ तो ऐसी हैं, जिसमें वर्षों से कोई काम नहीं है तथा संस्था के संचालक सदस्य भी इस्तीफा दे चुके हैं। संस्थाओं ने भी कई बार संस्था के समापन के आदेश दिए गए, मगर विभाग ना जाने क्यों इन संस्थाओं को कायम रखना चाहता है. उक्त आरोप वरिष्ठ सहकारिता नेता एवं जिला सहकारी के के पूर्व मानसेवी सचिव रामबाबू अग्रवाल ने लगाते हुए सहकारिता आयुक्त, सहकारिता मंत्री एवं मुख्यमंत्री को पत्र लिखकर ऐसी सभी सहकारी संस्थाओं को तत्काल समापन किया जाने की मांग की है ताकि सहकारिता विभाग का भी बोझ कम हो तभी एक-एक इंसोवेंटर पर 20-20 संस्थाओं का काम देख रहे हैं और केवल कागज काले कर रहे हैं अपने पत्र में लिखा है कि इसमें विभाग का अनुप्रायस्क खर्च भी बचेगा और भ्रष्टाचार पर भी रोक लगेगी, जिला एवं राज्य संघ द्वारा 12 तरह की सहकारिता संस्थाओं का निर्माण किया जाता है. 50 क्रेडिट संस्थाएँ भी निष्क्रिया पड़ी है एवं नोटिस देकर हजारों संस्थाओं जो बंद है तत्काल हटाई जाए पहले ही स्टाफ कम है, सहकारिता ऑडिटर्स से भी काम का बोझ कम होगा हाउसिंग संस्थाएँ ने एक समय पर जब जमीन और लोन मिलता था एक एक मल्टी बनाई और लोन चुकता कर बंद हो गई उनको भी तत्काल प्रभाव से हटाया जा सके अगर सरकार भी भ्रंशा हो तो!

राजपूत लेडीज क्लब के केसरिया समूह की एजीएम



इंदौर. राजपूत लेडीज क्लब के केसरिया समूह की स्थापना के 10 वर्ष पूरे होने पर संस्था की प्रथम अध्यक्ष जितेन्द्र कुमारी सेजवाया एवं श्रीमती बिंदु होहान के मार्गदर्शन में स्थापना दिवस के साथ ही वार्षिक साधारण सभा (एजीएम) का आयोजन भी किया गया। क्लब की अध्यक्ष गीताजलि राणावत, सचिव चंद्रजीत जादौन एवं कोषाध्यक्ष रंजना राणावत ने बताया कि 7 अप्रैल 2016 को स्थापित केसरिया समूह ने पिछले 10 वर्षों की अपनी विकास यात्रा में फाग उत्सव, गणगौर, बिरासत की रसोई, पिकनिक और केसरिया एक्जीबिशन सहित अनेक प्रयोगों से साथ संघर्षित किए और उनसे प्राप्त धनराशि का उपयोग जरूरतमंद कन्या के विवाह, बालिकाओं की शिक्षा, युनिफार्म, फीस, स्टेशनरी एवं अन्य सेवा कार्यों में किया. सचिवालय रसुनी ने बताया कि वार्षिक साधारण सभा के दौरान संस्था के हिसाब किताब का ब्यौरा प्रस्तुत कर उस पर सभी सदस्यों की सहमति प्राप्त कर आगामी योजनाओं पर भी चर्चा की गई और स्थापना दिवस के उपलक्ष्य में एकदूसरे को बधाई एवं शुभकामनाएं देते हुए मिठई का वितरण भी किया गया।

भोपाल सहित 14 जिलों के कलेक्टर, एक संभागायुक्त बदले

- ▶ गुरुवार देर रात 26 आईएस के तबादले
- ▶ प्रियंक मिश्रा अब भोपाल के नए कलेक्टर
- ▶ नर्मदापुरम संभागायुक्त को हटाया, श्रीकांत बनोट नए संभागायुक्त
- ▶ कौशलेंद्र विक्रम सिंह अब सचिव
- ▶ मुख्यमंत्री पदस्थ

प्रशासनिक संवाददाता भोपाल, 9 अप्रैल. मुख्यमंत्री डॉ. मोहन यादव और मुख्य सचिव अनुराग जैन के बीच गुरुवार को दिन में सूर्यासन भवन में लगभग ढाई घंटे चले मंथन का नतीजा देर रात को ही सामने आ गया. पिछले एक माह से बहुदृष्टीक्षित प्रशासनिक सर्जरी की पहली किस्त आखिर आ ही गई. इस प्रशासनिक सर्जरी में भोपाल सहित 14 जिलों के कलेक्टर बदल दिए गए हैं, वहीं नर्मदापुरम संभागायुक्त को हटा दिया गया है. धार के मौजूदा कलेक्टर प्रियंक मिश्रा अब भोपाल के नए कलेक्टर होंगे, वहीं अब तक भोपाल कलेक्टर की जिम्मेदारी संभाल रहे कौशलेंद्र विक्रम सिंह को मुख्यमंत्री सचिवालय में आमद हो गई है. उन्हें सचिव मुख्यमंत्री की बड़ी जिम्मेदारी गई है. ताजा फेरबदल में 26 आईएस प्रभावित हुए हैं. प्रशासनिक तबादलों में भोपाल के अलावा शिवपुरी, रीवा, उमरिया, बैतूल, धार, नर्मदापुरम, मंडला,

सागर, सिवनी, झाबुआ, मैहर, दमोह और श्योपुर जिले के कलेक्टर बदल दिए गए हैं. 6 कलेक्टर ऐसे रहे हैं जो कलेक्टरी बचाने में कामयाब रहे हैं, उन्हें एक से दूसरे जिले में भेजा गया है. इनमें प्रियंक मिश्रा के अलावा प्रतिभा पाल, नरेन्द्र कुमार रघुवंशी, सोमेश मिश्रा, नेहा मीना और अर्पित वर्मा शामिल हैं. वहीं बाकी की मैदानी पदस्थापना से वापसी हो गई है. इस बीच 7 आईएस को पहली बार कलेक्टर बनाया गया है. इनमें वर्ष 2015 बैच के तीन, वर्ष 2016 बैच के एक और वर्ष 2017 बैच के तीन आईएस शामिल हैं. कृष्ण गोपाल तिवारी को संभागायुक्त नर्मदापुरम से हटाने के बाद यहाँ श्रीकांत बनोट को नर्मदापुरम संभाग का नया संभागायुक्त बनाया गया है.

सीएम-सीएम के बीच ढाई घंटे की बैठक में दिया गया सूची को अंतिम रूप : इससे पहले मुख्यमंत्री डॉ. मोहन यादव और मुख्य सचिव अनुराग जैन के बीच सूर्यासन भवन में लगभग ढाई घंटे तक बैठक चली. डॉ. यादव मुख्यमंत्री निवास और मंत्रालय से इतर दोपहर को लगभग डेढ़ बजे सूर्यासन भवन पहुंचें. यहाँ वे ढाई घंटे से ज्यादा समय तक रहे. यहाँ पहले ही मुख्य सचिव अनुराग जैन सहित मुख्यमंत्री सचिवालय और सामान्य प्रशासन विभाग से जुड़े आला अधिकारी मौजूद थे. यहाँ पहुंचने के बाद मुख्यमंत्री और मुख्य सचिव ने तबादलों की सूची पर विस्तार से चर्चा की. यहाँ बता दें कि सामान्य प्रशासन विभाग कार्यात्मक ने पहले ही संभावित तबादले के लिए अफसरों

तबादला सूची इस प्रकार है...

अधिकारी - वर्तमान पदस्थापना - नई पदस्थापना
 गोपाल कृष्ण तिवारी - आयुक्त नर्मदापुरम संभाग - आयुक्त सामाजिक न्याय एवं दिव्यांगजन सशक्तिकरण
 श्रीमती शिल्पा गुप्ता - आयुक्त लोक शिक्षण - सचिव गृह विभाग
 अभिषेक सिंह - सचिव गृह विभाग - आयुक्त लोक शिक्षण
 श्रीकांत बनोट - आयुक्त सह संचालक नगर तथा ग्राम निवेश भोपाल - आयुक्त नर्मदापुरम संभाग
 कौशलेंद्र विक्रम सिंह - कलेक्टर भोपाल - सचिव मुख्यमंत्री व आयुक्त सह संचालक नगर तथा ग्राम निवेश अतिरिक्त प्रभार
 रवीन्द्र कुमार चौधरी - कलेक्टर शिवपुरी - अपर सचिव नर्मदा घाटी विकास विभाग
 श्रीमती प्रतिभा पाल - कलेक्टर रीवा - कलेक्टर सागर
 राजीव रंजन मीना - आयुक्त सह

संचालक संस्थागत वित्त, संचालक बजट - कलेक्टर धार
 धरणेंद्र कुमार जैन - कलेक्टर उमरिया - अपर सचिव विमानन विभाग
 नरेंद्र कुमार रघुवंशी - कलेक्टर बैतूल - कलेक्टर रीवा
 प्रियंक मिश्रा - कलेक्टर धार - कलेक्टर भोपाल
 सुश्री सोनिया मीना - कलेक्टर नर्मदापुरम - अपर सचिव वित्त विभाग
 सोमेश मिश्रा - कलेक्टर मंडला - कलेक्टर नर्मदापुरम संदीप जी.आर. - कलेक्टर सागर - श्रम आयुक्त मप्र इंदौर
 श्रीमती शीतला पटेल - कलेक्टर सिवनी - सचिव मप्र लोक सेवा आयोग इंदौर
 श्रीमती नेहा मीना - कलेक्टर झाबुआ - कलेक्टर सिवनी
 श्रीमती रीना बाटंड - कलेक्टर मैहर - उप सचिव सहकारिता विभाग
 सुधीर कुमार कोचर - कलेक्टर

दमोह - उप सचिव मुख्यमंत्री, इंडी एफो
 अर्पित वर्मा - कलेक्टर श्योपुर - कलेक्टर शिवपुरी
 श्रीमती राखी सहाय - सचिव मप्र लोक सेवा आयोग इंदौर - कलेक्टर उमरिया
 सुश्री शीला दाहिमा - उप सचिव सहकारिता विभाग - कलेक्टर श्योपुर
 श्रीमती बिदिशा मुखर्जी - उप सचिव पीएचई - कलेक्टर मैहर
 प्रताप नारायण यादव - उप सचिव मधुआ कल्याण, मत्स्य विकास विभाग - कलेक्टर दमोह
 राहुल नामदेव घाटे - उप सचिव नर्मदा घाटी विकास विभाग - कलेक्टर मंडला
 डॉ. योगेश तुकाराम भरसट - सीईओ आयुष्मान भारत भोपाल - कलेक्टर झाबुआ
 डॉ. सौरभ संजय सोनवणे - आयुक्त न्यायिनी रीवा - कलेक्टर बैतूल

के नामों के प्रस्ताव तैयार कर लिये थे, जिसे मुख्य सचिव को भेज दिया गया था. मुख्य सचिव के यहाँ प्रस्ताव लगभग एक माह से पड़ा हुआ था. आखिरकार अब मैदानी अफसरों को इधर से उधर किया गया है. ये सिलसिला फिलहाल चलते रहने की संभावना जताई गई है. अतिरिक्त प्रभार से मुक्त होंगी पीएस सोनानी पॉक्षे वायंगणकर

:कृष्ण गोपाल तिवारी द्वारा कार्यभार ग्रहण करने पर प्रमुख सचिव श्रीमती सोनानी पॉक्षे वायंगणकर केवल आयुक्त सामाजिक न्याय एवं दिव्यांगजन सशक्तिकरण मप्र भोपाल के अतिरिक्त प्रभार से मुक्त होंगी. इसी तरह सुधीर कुमार कोचर द्वारा नया दायित्व संभालने पर द्वीपक आर्थिक कार्यपालक संचालक पर्यावरण नियोजन एवं

समन्वय संगठन एफको के अतिरिक्त प्रभार से मुक्त होंगे. वहीं संदीप जी.आर. द्वारा नया कार्यभार संभालने पर सुश्री तन्वी हुड्डा केवल श्रम आयुक्त के अतिरिक्त प्रभार से मुक्त होंगे. इसी क्रम में धरणेंद्र कुमार जैन द्वारा नया दायित्व संभालने पर कैलाश बुंदेला केवल उप सचिव विमानन विभाग के अतिरिक्त प्रभार से मुक्त होंगे.

एचपीवी टीकाकरण : जिले में 300 से ज्यादा सत्र, एक दिन में 3577 टीके लगाए

इंदौर. सर्वाइकल कैंसर की रोकथाम के लिए जिले में एचपीवी टीकाकरण महाअभियान चलाया जा रहा है. गुरुवार को कलेक्टर के नेतृत्व और जिला पंचायत सीईओ सिद्धार्थ जैन के मार्गदर्शन में पंचायत एवं प्रामोण विकास, स्वास्थ्य, शिक्षा और महिला बाल विकास विभाग की संयुक्त टीम ने बड़े स्तर पर अभियान संचालित किया.

वैक्सिन से 20 साल में अब तक कोई गंभीर दुष्परिणाम नहीं

डॉ. हसानी ने बताया कि 2006 से अब तक 50 करोड़ से अधिक डोज दी जा चुकी है और कोई गंभीर दुष्परिणाम सामने नहीं आया है. देश में सर्वैरिक्स, गार्डसिल, गार्डसिल-9 और सर्वाइक वैक्सिन को उपयोग की अनुमति मिली है. वर्तमान में 14 वर्ष की किशोरियों को यह टीका लगाने की सिफारिश की गई है. गुरुवार तक जिले में 3577 टीके लगाए जा चुके थे. सीएमएचओ ने कलेक्टर, सीईओ और सभी सहयोगी विभागों का आभार जताया. उन्होंने बताया कि माइक्रो प्लानिंग के तहत अभियान को सफल बनाया है और यह महाअभियान 10 अप्रैल को भी जारी रहेगा.

सीएमएचओ डॉ. माधव हसानी ने बताया कि जिले में एक ही दिन में 300 से अधिक टीकाकरण सत्र आयोजित किए, जिनमें करीब 150 ग्रामीण और 150 से अधिक शहरी क्षेत्रों में सत्र लगे. अभियान में 98 शासकीय और 139 निजी स्कूलों के साथ सभी स्वास्थ्य संस्थाओं को भी शामिल किया. इस दौरान 300 से अधिक टीकाकारियों ने टीके लगाए,

जबकि विभिन्न विभागों के अधिकारियों, चिकित्सकों, आशा कार्यकर्ताओं और फोर्ड सुपरवाइजरों ने सत्रों का निरीक्षण किया. करीब 1000 लोगों की टीम इस महाअभियान में जुटी रही. दूसरी ओर, सीईओ सिद्धार्थ जैन ने सम्मति हाथ सेकंडरी स्कूल, अत्रिदेवी शासकीय कन्या विद्यालय (सुदामा

नगर), संत विद्यापीठ वार्ड 81 और गरिमा स्कूल बाणगंगा का दौरा कर व्यवस्थाओं का जायजा लिया और छात्राओं से संवाद किया. डॉ. हसानी ने बताया कि एचपीवी टीका ह्यूमन पैपिलोमा वायरस सर्वाइकल कैंसर का मुख्य कारण है. भारत में महिलाओं में यह दूसरा सबसे आम कैंसर है.

धधकती आग में कूदकर टीआई ने बचाई तीन मासूमों की जान

- ▶ खजराना में शॉर्ट सर्किट से लगी भीषण आग
- ▶ टीआई सहित टीम ने जान जोखिम में डालकर किया रेस्क्यू

नव भारत न्यूज इंदौर. खजराना क्षेत्र में गुरुवार को एक मकान में लगी भीषण आग के बीच पुलिस ने साहसिक कार्रवाई करते हुए तीन मासूम बच्चों की जान बचा ली. आग इतनी तेजी से फैली कि तीसरी मंजिल पर फंसे बच्चे लपटों से घिर गए थे, लेकिन समय रहते पुलिस टीम ने उन्हें सुरक्षित बाहर निकाल लिया. जानकारी के अनुसार, सकीना महल के पास बाबू पटेल के मकान में शॉर्ट सर्किट के चलते

आग लग गई थी. देखते ही देखते आग ने तीसरी मंजिल को अपनी चपेट में ले लिया, जहाँ तीन बच्चे फंसे गए. मौके पर अफरा तफरी मच गई और आसपास के लोगों में हड़सात फैल गई. सूचना मिलते ही खजराना थाना प्रभारी मनोज सिंह सेंधव अपनी टीम के साथ मौके पर पहुंचे. फायर ब्रिगेड का इंतजार करने के बजाय उन्होंने तत्काल स्थिति संभाली और स्थानीय स्तर पर पानी की व्यवस्था कर आग पर काबू पाने की कोशिश शुरू कर दी. इसके बाद टीआई और उनकी टीम धुएँ और लपटों के बीच तीसरी मंजिल तक पहुंचे और बच्चों को सुरक्षित बाहर निकाल लिया. आग लगने के कारणों का पता लगाया जा रहा है।



नवकार महामंत्र जीवमात्र के लिये कल्याणकारी

इंदौर. विश्व नवकार महामंत्र दिवस के अवसर पर विश्व कल्याण के लिये नवकार महामंत्र का 108 बार विभिन्न शास्त्रीय रागों में सस्वर पाठ किया गया. ज्योतिषाचार्य एम के जैन ने बताया कि श्री अनन्तनाथ जिनालय छावनी में प्रातः 8-21 से 8-51 बजे तक, महामंत्र की 12 गायक कलाकारों ने 9-9 बार प्रस्तुति दी, उपस्थित श्रद्धालुजनों ने साथ साथ सामूहिक गान किया. आशीष पाटनी, श्रद्धा डोसी, राजकुमार लुहाड़िया, संगीता जैन, शैलेश वेद, सोनल जैन, संजय शाह, श्रेणी डोसी, नवीनी सोनी, मनोरमा बड़जात्या, मनीष लुहाड़िया,

अंकित जैन ने विभिन्न शास्त्रीय रागों में णमोकार महामंत्र की प्रस्तुति दी. कैलाश वेद ने णमोकार महामंत्र के महत्व पर प्रकाश डालते हुए कहा कि यह महामंत्र जीव मात्र के लिये कल्याणकारी है, इससे समस्त कर्मों की निर्जरा होकर शुद्धात्म को प्राप्त किया जा सकता है. समस्त समस्याओं का निवारण निहोत है. इस अवसर पर अध्यक्ष प्रकाश बड़जात्या, देवेन्द्र डोसी, जितेन्द्र बाकलीवाल, आनन्द जैन, सुजित बिजाला विशेष रूप से उपस्थित रहे. संचालन मंत्री मनीष वेद ने किया. आभार अनिस सोनी ने माना.

एक नजर में

मालवा मिल क्षेत्र की शराब दुकान के विरोध में अनोखा धरना-प्रदर्शन

सुबह पोहे खाकर शाम को भोजन बनाया, रात में किया सुंदरकांड

नव भारत न्यूज इंदौर. मालवा मिल क्षेत्र में एनटीसी की जमीन पर प्रस्तावित शराब दुकान के विरोध में रहवासियों ने अनोखे अंदाज में धरना-प्रदर्शन किया. आंदोलन कर रहे रहवासियों ने सुबह धरना स्थल पर पोहे बनाकर नाश्ता किया, शाम को वहीं भोजन पकाकर खाया और रात में सुंदरकांड पाठ कर अधिकारियों व ठेकेदार को सहद्वि देने की प्रार्थना की गई.



ज्ञात हो कि दो दिन पहले ही एनटीसी की जमीन पर एक ठेकेदार द्वारा शराब दुकान शुरू करने की तैयारी की गई थी. इसकी भनक लगते ही क्षेत्र के रहवासी विरोध में उतर आए और रिहायशी इलाके में शराब दुकान खोलने का कड़ा विरोध जताया. आक्रोशित रहवासियों ने बुधवार सुबह

चक्काजाम किया, जिसे पुलिस ने खुलवाया, लेकिन प्रदर्शन जारी रहा. लेकिन धरना स्थल पर दिनभर लोग डटे रहे. दूसरे दिन गुरुवार को युवाओं ने मौके पर ही आंदोलनत रहवासियों को पोहे बनाकर सभी को नाश्ता कराया, वहीं शाम को सामूहिक रूप से भोजन बनाकर खाया. रात में सुंदरकांड का

पार्षद फौजिया शेख अलीम पर एफआईआर की मांग

इंदौर. नगर निगम की परिषद बैठक में वंदे मातरम् गाने से इंकार का मामला अब विवाद का रूप ले चुका है. इस संबंध में हिंदूवादी नेताओं ने पार्षद फौजिया शेख अलीम के खिलाफ एफआईआर दर्ज करने की मांग की है. उन्होंने बुधवार को एमजी रोड थाने में शिकायत दर्ज कराई है. शिकायतकर्ता मान सिंह राजावत, लकी मेवाती और ऐश्वर्या शर्मा ने बताया कि नगर निगम के बजट सत्र के समापन के दौरान वार्ड 53 (आजाद नगर) की पार्षद फौजिया शेख अलीम ने वंदे मातरम् गाने से इंकार कर दिया और गीत के दौरान ही बैठक छोड़कर बाहर चली गईं. शिकायत में इसे देशभक्ति से जुड़ी

भावनाओं को आहत करने वाला कृत्य बताया है. आरोप है कि पार्षद ने अपने इस फैसले के पीछे धार्मिक कारण बताए और वंदे शब्द के उच्चारण को लेकर आपत्ति जताई. वहीं हिंदूवादी नेताओं ने वार्ड 39 की पार्षद रबीना इकबाल खान पर भी समर्थन और कथित आपत्तिजनक टिप्पणी करने के आरोप लगाए हैं. शिकायतकर्ताओं का कहना है कि इस तरह का व्यवहार संविधान और राष्ट्रीय सम्मान के खिलाफ है और इससे शहर का माहौल बिगड़ सकता है. उन्होंने दोनों पार्षदों के खिलाफ सख्त कार्रवाई की मांग की है. मामले में पुलिस ने शिकायत मिलने की पुष्टि करते हुए बताया कि मामले की जांच की जा रही है.

एसी के आउटडोर पाटर्स चुराने वाला शातिर चोर धराया



इंदौर. शहर में लगातार हो रही एसी आउटडोर पाटर्स की चोरी की वारदातों का खुलासा करते हुए अन्नपूर्णा पुलिस ने एक शातिर चोर को गिरफ्तार किया है. आरोपी के कब्जे से 9 एसी के आउटडोर कम्प्रेसर सहित करीब ढाई लाख रूपय का अन्य सामान जब्त किया है.

थाना प्रभारी हित यादव ने बताया कि 37 वर्षीय आरोपी आमप्रकाश पिता अम्बाराण सगारिया निवासी कसबाना, मल्हारगंज को गिरफ्तार किया है. आरोपी के खिलाफ पहले भी एसी आउटडोर पाटर्स चोरी के मामले दर्ज हैं. पिछले दिनों फरियादी जयपाल सिंह ने सुदामा नगर स्थित पिच्ज्जा हट स्टोर से एसी आउटडोर यूनिट चोरी व हिमांशु मेहता ने उषानगर स्थित अपनी दुकान से एसी कम्प्रेसर चोरी होने की रिपोर्ट दर्ज कराई थी. इसके साथ ही लगातार मिल रही अन्य शिकायतों के बाद पुलिस ने विशेष टीम बनाकर आरोपियों की तलाश शुरू की. जांच के दौरान आरोपी को पकड़कर पूछताछ की गई, जिसमें उसने चोरी की वारदातें कबूल कर लीं. उसके कब्जे से 9 एसी कम्प्रेसर और अन्य सामग्री केबल की गई. पुलिस आरोपी से अन्य चोरियों के बारे में पूछताछ कर रही है.